

20120220734

ВЛАДА НА РЕПУБЛИКА МАКЕДОНИЈА

Врз основа на член 30 од Законот за извршување на Буџетот на Република Македонија за 2012 година („Службен весник на Република Македонија” бр. 180/11), член 9 став (1) од Законот за органско земјоделско производство („Службен весник на Република Македонија” бр.146/09 и 53/11), член 51 од Законот за тутун и тутунски производи („Службен весник на Република Македонија” бр.24/06, 88/08,31/10, 36/11 и 53/11), член 53 од Законот за сточарството („Службен весник на Република Македонија” бр.7/08 и 116/10), член 12 од Закон за вино („Службен весник на Република Македонија” бр.50/10,53/11 и 6/12), член 7 став 3 и 4 од Законот за земјоделство и рурален развој („Службен весник на Република Македонија” бр.49/10, 53/11), Владата на Република Македонија, на седницата одржана на 13.2.2012 година, донесе

ПРОГРАМА ЗА ФИНАНСИСКА ПОДДРШКА ВО ЗЕМЈОДЕЛСТВОТО ЗА 2012 ГОДИНА

I

Средствата за финансиска поддршка во земјоделството за 2012 година во вкупен износ од 6 932 000 000,00 денари, обезбедени согласно Буџетот на Република Македонија за 2012 година (“Службен весник на Република Македонија” бр.180/11) раздел 14004 програма 2 потпрограма 20 ставка 464 разни трансфери ќе се користат според следните мерки:

Број на мерка	Мерки за поддршка на доходот на земјоделските стопанства	Вкупен износ на мерката во денари
1.	Директни плаќања за растително производство	3 492 500 000,00
2.	Директни плаќања за сточарско производство	2 336 500 000,00
3.	Директни плаќања за органско земјоделско производство	130 000 000,00
	<i>Мерки за дополнителна поддршка за развој на земјоделството (државна помош во земјоделството)</i>	
4.	Помош за премии за осигурување	35 000 000,00
5.	Помош за заштита на земјоделското земјиште	3 000 000,00
6.	Помош за одделни категории носители на земјоделско стопанство	3 000 000,00
7.	Помош во сточарскиот сектор	8 000 000,00
8.	Помош за воведување на повисоки стандарди на квалитет	16 000 000,00
9.	Материјални трошоци за спроведување на програмата: печатење на образци, набавка на потрошен материјал потребен за аплицирање по програмата, печатење и достава на известувања до барателите, обезбедување на гориво за вршење контрола на терен, обезбедување на гориво за вршење на советодавни услуги во земјоделството, обезбедување на софтверско решение за реализација на програмата	8 000 000,00
10.	Пренесени обврски од Програмите за финансиска поддршка во земјоделството од претходните години	900 000 000,00
	Вкупно	6.932.000.000,00

Средствата од дел I мерка 1 на оваа програма наменети за директни плаќања за растително производство во износ од 3 492 500 000,00 ќе се користат според следните подмерки:

Бр. на подмерка	Име на подмерката
1.1.	Директни плаќања по обработлива земјоделска површина за поделелски култури
1.2.	Дополнителни директни плаќања од подмерка 1.1. за одгледување на ориз, сончоѓлед и фуражни култури
1.3.	Дополнителни директни плаќања од подмерка 1.1. за засени површини со житни култури со сертифициран семенски материјал
1.4.	Директни плаќања по обработлива земјоделска површина за градинарско производство на отворено и во пластеници
1.5.	Дополнителни директни плаќања од подмерка 1.4. за производство под контролирани услови на домати, пиперки, краставици и режано цвеќе
1.6.	Дополнителни директни плаќања од подмерка 1.4. за градинарски култури продадени во преработувачки капацитети
1.7.	Директни плаќања по површина за одржување на постоечки лозови насади
1.8.	Директни плаќања по површина за одржување на постоечки овошни насади
1.9.	Дополнителни директни плаќања за овошје предадено во преработувачки капацитети
1.10.	Директни плаќања за произведен и продаден ориентален ароматичен и полуориентален суров тутун од реколта 2011 година
1.11.	Директни плаќања за производство на домашен сертифициран семенски материјал за житни, индустриски (освен тутун), и градинарски култури
1.12.	Директни плаќања за производство на домашен лозов калем и овошен саден материјал
1.13.	Директни плаќања за подигање на нови лозови насади
1.14.	Директни плаќања за подигање нови овошни насади

III

Средствата од дел I мерка 2 на оваа програма наменети за директни плаќања за сточарското производство во износ од 2 336 500 000,00 ќе се користат според следните подмерки:

Бр. на подмерка	Име на подмерката
2.1.	Директни плаќања за обележани грла говеда
2.2.	Дополнителни директни плаќања од подмерка 2.1. за чување на обележани грла говеда
2.3.	Директни плаќања за произведено и продадено кравјо млеко
2.4.	Директни плаќања за одгледани и заклани грла говеда во регистриран кланичен капацитет
2.5.	Дополнителни директни плаќања од подмерка 2.4 за одгледани и заклани грла говеда во регистриран кланичен капацитет за производство на месо
2.6.	Директни плаќања за набавка на високостелни јуници со познато потекло и висок генетски потенцијал
2.7.	Директни плаќања за обележани грла овци од сите категории
2.8.	Директни плаќања за произведено и продадено овчо млеко
2.9.	Директни плаќања за набавка на машки приплодни грла - оригинали и репродуктори
2.10.	Директни плаќања за обележани грла кози
2.11.	Директни плаќања за произведено и продадено козјо млеко
2.12.	Директни плаќања за набавка на приплодни машки грла
2.13.	Директни плаќања по грла маторици
2.14.	Директни плаќања за одгледани и заклани гоеници во регистрирани кланични капацитети
2.15.	Директни плаќања за набавка на приплодни грла свињи (назимки и нерези)
2.16.	Директни плаќања за одгледани и продадени бројлери
2.17.	Директни плаќања за амортизирани несилки заклани во регистрирани кланични капацитети
2.18.	Директни плаќања за произведени еднодневни бројлерски пилиња
2.19.	Директни плаќања за произведени еднодневни женски пилиња од јајценосни хибриди
2.20.	Директни плаќања по презимено пчелно семејство
2.21.	Директни плаќања за набавка на матици
2.22.	Директни плаќања за подигање на нови површини под медоносна флора (фацелија, еводија и багрем)
2.23.	Директни плаќања за фармерско одгледување на носеви
2.24.	Директни плаќања за фармерско производство на полжави

IV

Средствата од дел I мерка 3 на оваа програма наменети за директни плаќања во органско земјоделско производство во износ од 130 000 000,00 ќе се користат според следните подмерки:

Бр. на подмерка	Име на подмерката
3.1.	Дополнителни директни плаќања од 30% за подмерките од мерка 1 и мерка 2 сертифицирани како растително и сточарско органско производство и производство во преод
3.2.	Директни плаќања за површини наменети за зелено ѓубрење/угар во плодоред
3.3.	Директни плаќања за преработка на органски производи и органски производи во преод од домашно потекло (вклучително за доработка и пакување на самоникнати видови со органско потекло)
3.4.	Директни плаќања за продажба на органски производи и органски производи во преод од домашно потекло
3.5.	Посебни директни плаќања за стручна контрола и сертификација
3.6.	Посебни директни плаќања за анализа на својства на почва и производ кај земјоделски стопанства кои имаат извршени агрохемиски, педолошки или анализи на остатоци од пестициди, тешки метали и др. материи во 2012 година

V

Средствата од дел I мерка 4 на оваа програма во износ од 35 000 000,00 денари за помош за премии за осигурување ќе се користат согласно член 98 од Законот за земјоделство и рурален развој тоа за осигурано примарно земјоделско производство во 2012 година според дефинирани земјоделски култури со следните максимални површини по корисник:

- а) до 5 ха за лозови и овошни насади;
- б) до 2 ха за градинарски култури;
- в) до 1 ха за тутун;
- г) до 10 ха за житни култури и
- д) до 100 пчелни семејства.

VI

Средствата од дел I мерка 5 на оваа програма во износ од 3 000 000,00 денари ќе се користат за анализа на физичките и хемиските својства на почвата на земјоделски стопанства кои имаат извршени агрохемиски или педолошки анализи во 2012 година, и тоа 70% од трошоците за анализа без ДДВ, но не повеќе од 9.000,00 денари по земјоделско стопанство.

VII

Средствата од дел I мерка 6 на оваа програма во износ од 3 000 000,00 денари за помош за одделни категории носители на земјоделско стопанство ќе се користат согласно член 102 од Законот за земјоделство и рурален развој како дополнителна помош која се доделува на земјоделски стопанства корисници на директните плаќања.

VIII

Средствата од дел I мерка 7 на оваа програма во износ од 8 000 000,00 денари за помош во сточарскиот сектор за покривање на административни трошоци за воспоставување и одржување на матично книговодство и трошоци за испитувања извршени за утврдување на генетскиот квалитет или приносот во сточарството ќе се реализираат согласно член 103 став 2 алинеја 1 и алинеја 2 од Законот за земјоделство и рурален развој.

IX

Средствата од дел I мерка 8 на оваа програма во износ од 16 000 000,00 денари за помош за воведување на повисоки стандарди на квалитет ќе се користат согласно член 106 став 2 од Законот за земјоделство и рурален развој и тоа според следните подмерки:

Бр. на подмерка	Име на подмерката
8.1.	Дополнителна помош од 20% за подмерките од мерка 1 и мерка 2 за спроведени стандарди за безбедност во примарното производство
2.2.	Дополнителна финансиска поддршка по единица производ употребен како суровина за производи со заштитена ознака на потекло, географска ознака или ознака за традиционален специјалитет
8.3.	Финансиска помош за надоместот на трошоците за воведување на ознака за квалитет
8.4	Финансиска помош за надоместот на трошоците за примена на ознака за квалитет

X

Средствата од дел I мерка 10 на оваа програма во износ од 900 000 000,00 денари ќе се користат за исплата на финансиски средства за пренесени обврски од Програмите за финансиска поддршка во земјоделството од претходните години.

XI

Корисниците на финансиската поддршка на оваа програма се земјоделски стопанства треба да имаат подмирени обврски и надоместоци за 2011 година за користење на пасишта доколку користат државни пасишта и воден надомест заклучно со 30.04.2012.

Корисници на директни плаќања од дел I мерка 2 на оваа програма се земјоделски стопанства кои имаат подмирени надоместоци и обврски кои произлегуваат од Наредбата за здравствена заштита на животните и Законот за идентификација и регистрација на животните.

Корисници на директните плаќања од дел V мерка 4, дел VI мерка 5 и дел VII мерка 6 на оваа програма се земјоделски стопанства, запишани во Единствениот регистар на земјоделски стопанства што го води Министерството за земјоделство, шумарство и водостопанство и во регистрите формирани согласно законите од областа на земјоделството, ветеринарството и здравје и заштита на растенијата.

Корисници на директните плаќања од дел I мерка 7 на оваа програма се вршителите на јавни услуги согласно член 59 од Законот за сточарство.

Корисници на директните плаќања од дел I мерка 8 на оваа програма се семејни земјоделски стопанства и правни лица кои имаат воведено стандарди за безбедност во примарното земјоделско производство (ГЛОБАЛГАП), или стандарди за квалитет на земјоделски прехранбени производи и преработки и се регистрирани во регистар на корисниците на заштитени географски називи или регистар на корисници на традиционален специјалитет.

XII

Средствата од дел I мерка 7 на оваа програма ќе се реализираат со јавна набавка.

Подмерката 3.3 од дел IV на оваа програма се применува на производители кои имаат произведено преработки од примарни земјоделски органски производи или производи во преод од домашно потекло или пак имаат извршено доработка и пакување на самоникнати видови со органско потекло и истите ги имаат продадено. Висината изнесува 2% од вредноста на произведените и продадени производи со максимален износ до 150.000,00 денари по оператор.

Подмерката 3.4. од дел IV на оваа програма се применува на правни лица кои вршат трговија или извоз на свежи и преработени органски производи и органски производи во преод од домашно потекло. Висината на поддршката изнесува 5% од вредноста на продадени/извезени производи со максимален износ до 150.000,00 денари по оператор.

Подмерката 3.5. од дел IV на оваа програма се применува на субјекти од областа на органското земјоделско производство кои имаат добиено сертификат од овластено тело во 2012 година. Висината на поддршката изнесува 50% од трошоците за добиен сертификат од овластено тело во 2012 година.

Подмерката 3.6. од дел IV на оваа програма се применува за анализа на својства на почва и производ кај земјоделски стопанства кои имаат извршени агрохемиски, педолошки или анализи на остатоци од пестициди, тешки метали и др. материји во 2012 година и тоа 70% од трошоците за анализа без ДДВ, но не повеќе од 9.000,00 денари по земјоделско стопанство.

Подмерката 8.1. од дел IX на оваа програма се применува на семејни земјоделски стопанства и правни лица кои поседуваат сертификат за спроведени стандарди за безбедност (ГЛОБАЛГАП) примарно земјоделско производство во 2012 година. Висината на поддршката се зголемува за 20% во однос на поддршката за подмерките од мерка 1 и мерка 2.

Подмерката 8.2. од дел IX на оваа програма се применува на семејни земјоделски стопанства и правни лица кои своето производство/одгледување и продажба на количината од употребената суровина за земјоделски прехранбен производ со заштитен географски назив и традиционален специјалитет согласно Законот за квалитет на земјоделски производи, и ја предале во преработувачки капацитети. Висината на поддршката изнесува 0,50 ден/кг./литар продадена суровина за подмерките од мерките 1 и 2.

Подмерката 8.3. од дел IX на оваа програма се применува на производители на земјоделски или прехранбени производи за првата година од запишувањето во Регистарот на корисници на заштитена географска ознака или Регистарот на корисници на заштитена ознака на потекло или Регистарот на корисници на традиционален специјалитет, најдоцна до 2012 година, кој се води во Министерството за земјоделство, шумарство и водостопанство. Висината на помошта за оваа подмерка изнесува 300.000,00 денари за заштитен производ со географска ознака, ознака за потекло или традиционален специјалитет.

Подмерката 8.4. од дел IX на оваа програма се применува на производители на земјоделски или прехранбени производи кои се запишани во Регистарот на корисници на заштитен географски назив (географска ознака или ознака за потекло) кој се води во Државниот завод за индустриска сопственост најдоцна до 2011 година. Висината на помошта на оваа подмерка изнесува 5% од вредноста на продадениот производ, но не повеќе од 150.000,00 денари за заштитен производ по географска ознака, ознака за потекло или традиционален специјалитет.

Крајниот рок за поднесување на барања за мерките 4 и 5 на оваа програма е 31.08.2012 година.

Крајниот рок за поднесување на барања за подмерките 8.1, 8.2, 8.3 и 8.4. од оваа програма е 30.11.2012 година.

XIII

Оваа програма влегува во сила наредниот ден од денот на објавувањето во “Службен весник на Република Македонија” .

Бр. 41-520/1
13 февруари 2012 година
Скопје

Претседател на Владата
на Република Македонија,
м-р **Никола Груевски**, с.р.